
Shata Shloki or Vedanta Kesari

ಶತಶ್ಲೋಕೇ ಅಥವಾ ವೇದಾಂತಕೇಸರೀ

Document Information

Text title : shataashloki

File name : shataashloki.itx

Category : major_works, shankarAcharya

Location : doc_z_misc_major_works

Author : Shankaracharya

Transliterated by : Subhash Prajapati, Sunder Hattangadi

Proofread by : Subhash Prajapati, Sreenivasa Rao Bhagavatula, Sunder Hattangadi

Latest update : December 19, 2020

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org

ಶತಶ್ಲೋಕೀ ಅಥವಾ ವೇದಾಂತಕೇಸರಿ



.. ಶ್ರೀಃ..

.. ಅಥ ಶತಶ್ಲೋಕೀ..

ದೃಷ್ಟಾಂತೋ ನೈವ ದೃಷ್ಟಸ್ತಿ ಭುವನಜರರೇ ಸದ್ಗುರೋರ್ಜ್ಞಾನದಾತುಃ
ಸ್ವರ್ಶಶ್ಚೇತ್ತತ್ರ ಕಲ್ಪ್ಯಃ ಸ ನಯತಿ ಯದಹೋ ಸ್ವರ್ಣತಾಮಶ್ಕಸಾರಂ .
ನ ಸ್ವರ್ಶತ್ವಂ ತಥಾಪಿ ಶ್ರಿತಚರಣಯುಗೇ ಸದ್ಗುರುಃ ಸ್ವೀಯಶಿಷ್ಯೇ
ಸ್ವೀಯಂ ಸಾಮ್ಯಂ ವಿಧತ್ತೇ ಭವತಿ ನಿರುಪಮಸ್ತೇನ ವಾಸಲೌಕಿಕೋಽಪಿ .. 1..
(ಚಾಲೌಕಿಕೋಽಪಿ)

ಯದ್ವಚ್ಛೇಖಂಡವ್ಯಕ್ತಪ್ರಸೃತಪರಿಮಲೇನಾಭಿತೋಽನ್ಯೇಽಪಿ ವ್ಯಕ್ತಾಃ
ಶಶ್ಚತ್ಸಂಗಂಧ್ಯಭಾಜೋಽಪ್ಯತನುತನುಭೃತಾಂ ತಾಪಮುನ್ಮೂಲಯಂತಿ .
ಆಚಾರ್ಯಾಃ ಲ್ಲಬ್ಧಬೋಧಾ ಅಪಿ ವಿಧಿವಶತಃ ಸಂನಿಧೌ ಸಂಸ್ಥಿತಾನಾಂ
ತ್ರೇಧಾ ತಾಪಂ ಚ ಪಾಪಂ ಸಕರುಣಹೃದಯಾಃ ಸ್ವೋಕ್ತಿಭಿಃ ಕ್ಷಾಲಯಂತಿ .. 2..

ಆತ್ಮಾನಾತ್ಮಪ್ರತೀತಿಃ ಪ್ರಥಮಮಭಿಹಿತಾ ಸತ್ಯಮಿಧ್ಯಾತ್ವಯೋಗಾ-
ದ್ವೇಧಾ ಬ್ರಹ್ಮಪ್ರತೀತಿನಿರ್ಗಮನಿಗದಿತಾ ಸ್ವಾನುಭೂತ್ಯೋಪಪತ್ತ್ಯಾ .
ಆದ್ಯಾ ದೇಹಾನುಬಂಧಾದ್ಭವತಿ ತದಪರಾ ಸಾ ಚ ಸರ್ವಾತ್ಮಕತ್ವಾ-
ದಾದೌ ಬ್ರಹ್ಮಾಹಮಸ್ಮೀತ್ಯನುಭವ ಉದಿತೇ ಖಲ್ವಿದಂ ಬ್ರಹ್ಮ ಪಶ್ಚಾತ್ .. 3..

ಆತ್ಮಾ ಚಿದ್ವಿತ್ಸುಖಾತ್ಮಾನುಭವಪರಿಚಿತಃ ಸರ್ವದೇಹಾದಿಯಂತಾ
ಸತ್ಯೇವಂ ಮೂಢಬುದ್ಧಿಭೃಜತಿ ನನು ಜನೋಽನಿತ್ಯದೇಹಾತ್ಮಬುದ್ಧಿಂ .
ಬಾಹ್ಯೋಽಸ್ಥಿಸ್ವಾಯುಮಜ್ಜಾಪಲರುಧಿರವಸಾಚರ್ಮೇದೋಯುಗಂತ್-
ವಿಣ್ಮೂತ್ರಶ್ಲೇಷ್ಣಪೂರ್ಣಂ ಸ್ವಪರವಪುರಹೋ ಸಂವಿದಿತ್ವಾಪಿ ಭೂಯಃ .. 4..

ದೇಹಸ್ತ್ರೀಪುತ್ರಮಿತ್ರಾನುಚರಹಯವೃಷಾಸ್ತೋಷಹೇತುರ್ಮೇತ್ಯಂ
ಸರ್ವೇ ಸ್ವಾಯುರ್ನಯಂತಿ ಪ್ರಥಿತಮಲಮಮೀ ಮಾಂಸಮೀಮಾಂಸಯೇಹ .
ಏತೇ ಜೀವಂತಿ ಯೇನ ವ್ಯವಹೃತಿಪಟವೋ ಯೇನ ಸೌಭಾಗ್ಯಭಾಜ-
ಸ್ತಂ ಪ್ರಾಣಾಧೀಶಮಂರ್ತಗತಮಮೃತಮಮುಂ ನೈವ ಮೀಮಾಂಸಯಂತಿ .. 5..

ಕಶ್ಚಿತ್ಕೀಟಃ ಕಥಂಚಿತ್ಪಟುಮತಿರಭಿತಃ ಕಂಟಕಾನಾಂ ಕುಟೀರಂ
ಕುರ್ವಂಸ್ತೇನೈವ ಸಾಕಂ ವ್ಯವಹೃತಿವಿಧಯೇ ಚೇಷ್ಟತೇ ಯಾವದಾಯುಃ .
ತದ್ವಜ್ಜೀವೋಽಪಿ ನಾನಾಚರಿತಸಮುದಿತೈಃ ಕರ್ಮಭಿಃ ಸ್ಕೂಲದೇಹಂ

ನಿರ್ಮಾಯಾತ್ಮೈವ ತಿಷ್ಠನ್ನನುದಿನಮಮುನಾ ಸಾಕಮಭ್ಯೇತಿ ಭೂಮೌ .. 6..
 ಸ್ವೀಕುರ್ವನ್ವಾಘ್ರವೇಷಂ ಸ್ವಜಠರಭೃತಯೇ ಭೀಷಯನ್ಯಶ್ಚ ಮುಗ್ಧಾ-
 ನ್ಮತ್ವಾ ವ್ಯಾಘ್ರೋಽಹಮಿತ್ಥಂ ಸ ನರಪಶುಮುಖಾನ್ಬಾಧತೇ ಕಿಂ ನು ಸತ್ವಾನ್ .
 ಮತ್ವಾ ಸ್ತ್ರೀವೇಷಧಾರೀ ಸ್ತ್ರೈಹಮಿತಿ ಕುರುತೇ ಕಿಂ ನಟೋ ಭರ್ತುರಿಚ್ಛಾಂ
 ತದ್ವಚ್ಛಾರೀರ ಆತ್ಮಾ ಪೃಥಗನುಭವತೋ ದೇಹತೋ ಯತ್ರ ಸಾಕ್ಷೀ .. 7.. (ಯಃ ಸ)
 ಸ್ವಂ ಬಾಲಂ ರೋದಮಾನಂ ಚಿರತರಸಮಯಂ ಶಾಂತಿಮಾನೇತುಮಗ್ರೇ
 ದ್ರಾಕ್ಷಂ ಖಾಜೂರಮಾಮ್ರಂ ಸುಕದಲಮಥವಾ ಯೋಜಯತ್ಯಂಬಿಕಾಸ್ಯ .
 ತದ್ವಚ್ಛೇತೋಽತಿಮೂಢಂ ಬಹುಜನನಭವಾನ್ಮೌಢ್ಯಸಂಸ್ಕಾರಯೋಗಾ-
 ದ್ಭೋಧೋಪಾಯೈರನೇಕೈರವಶಮುಪನಿಷದ್ಭೋಧಯಾಮಾಸ ಸಮ್ಯಕ್ .. 8..
 ಯತ್ಪ್ರೀತ್ಯಾ ಪ್ರೀತಿಪಾತ್ರಂ ತನುಯುವತಿತನೂಜಾರ್ಥಮುಖ್ಯಂ ಸ ತಸ್ಮಾ-
 ತ್ಪ್ರೇಯಾನಾತ್ಮಾಥ ಶೋಕಾಸ್ವದಮಿತರದತಃ ಪ್ರೇಯ ಏತತ್ಕಥಂ ಸ್ಯಾತ್ .
 ಭಾರ್ಯಾದ್ಯಂ ಜೀವಿತಾರ್ಥೀ ವಿತರತಿ ಚ ವಪುಃ ಸ್ವಾತ್ಮನಃ ಶ್ರೇಯ ಇಚ್ಛಂ-
 ಸ್ತಸ್ಮಾದಾತ್ಮಾನಮೇವ ಪ್ರಿಯಮಧಿಕಮುಪಾಸೀತ ವಿದ್ವಾನ್ ಚಾನ್ಯತ್ .. 9..
 ಯಸ್ಮಾದ್ಯಾವತ್ಪ್ರಿಯಂ ಸ್ಯಾದಿಹ ಹಿ ವಿಷಯತಸ್ತಾವದಸ್ಮಿನ್ಪ್ರಿಯತ್ವಂ
 ಯಾವದ್ಬುಃಖಂ ಚ ಯಸ್ಮಾದ್ಭವತಿ ಖಲು ತತಸ್ತಾವದೇವಾಪ್ರಿಯತ್ವಂ .
 ನೈಕಸ್ಮಿನ್ಸರ್ವಕಾಲೇಽಸ್ಯ ಭಯಮಪಿ ಕದಾಪ್ಯಪ್ರಿಯೋಽಪಿ ಪ್ರಿಯಃ ಸ್ಯಾ-
 ತ್ಪ್ರೇಯಾನಪ್ಯಪ್ರಿಯೋ ವಾ ಸತತಮಪಿ ತತಃ ಪ್ರೇಯ ಆತ್ಮಾಖ್ಯವಸ್ತು .. 10..
 ಶ್ರೇಯಃ ಪ್ರೇಯಶ್ಚ ಲೋಕೇ ದ್ವಿವಿಧಮಭಿಹಿತಂ ಕಾಮ್ಯಮಾತ್ಯಂತಿಕಂ ಚ
 ಕಾಮ್ಯಂ ದುಃಖೈಕಬೀಜಂ ಕ್ಷಣಲವವಿರಸಂ ತಚ್ಚಿಕೀರ್ಷಂತಿ ಮಂದಾಃ .
 ಬ್ರಹ್ಮೈವಾತ್ಯಂತಿಕಂ ಯನ್ನಿರತಿಶಯಸುಖಸ್ಯಾಸ್ವದಂ ಸಂಶ್ರಯಂತೇ
 ತತ್ತ್ವಜ್ಞಾಸ್ತಚ್ಚ ಕಾರೋಪನಿಷದಭಿಹಿತಂ ಷಡ್ವಿಧಾಯಾಂ ಚ ವಲ್ಲಾಂ .. 11..
 ಆತ್ಮಾಂಭೋಧೇಸ್ತರಂಗೋಽಸ್ಮೈಹಮಿತಿ ಗಮನೇ ಭಾವಯನ್ನಾಸನಸ್ಥಃ
 ಸಂವಿತ್ಸೂತ್ರಾನುವಿದ್ಲೋ ಮಣಿರಹಮಿತಿ ವಾಸ್ಕೀಂದ್ರಿಯಾರ್ಥಪ್ರತೀತೌ .
 ದೃಷ್ಟೋಽಸ್ಮ್ಯಾತ್ಮಾವಲೋಕಾದಿತಿ ಶಯನವಿಧೌ ಮಗ್ನ ಆನಂದಸಿಂಧಾ-
 ವಂತರ್ನಿಷ್ಠೋ ಮುಮುಕ್ಷುಃ ಸ ಖಲು ತನುಭೃತಾಂ ಯೋ ನಯತ್ಯೇವಮಾಯುಃ ..
 12..
 ವೈರಾಜವ್ಯಷ್ಟಿರೂಪಂ ಜಗದಖಿಲಮಿದಂ ನಾಮರೂಪಾತ್ಮಕಂ ಸ್ಯಾ-
 ದಂತಃಸ್ಥಪ್ರಾಣಮುಖ್ಯಾತ್ಪ್ರಚಲತಿ ಚ ಪುನರ್ವೇತ್ತಿ ಸರ್ವಾನ್ಪದಾರ್ಥಾನ್ .
 ನಾಯಂ ಕರ್ತಾ ನ ಭೋಕ್ತಾ ಸವಿತೃವದಿತಿ ಯೋ ಜ್ಞಾನವಿಜ್ಞಾನಪೂರ್ಣಃ
 ಸಾಕ್ಷಾದಿತ್ಥಂ ವಿಜಾನನ್ವೈಹರತಿ ಪರಾತ್ಮಾನುಸಂಧಾನಪೂರ್ವಂ .. 13..
 ನೈವೇದ್ಯಂ ಜ್ಞಾನಗರ್ಭಂ ದ್ವಿವಿಧಮಭಿಹಿತಂ ತತ್ರ ವೈರಾಗ್ಯಮಾದ್ಯಂ

ಪ್ರಾಯೋ ದುಃಖಾವಲೋಕಾದ್ಭವತಿ ಗೃಹಸುಹೃತ್ತುತ್ಪತ್ತಿಷಣಾದೇಃ .
 ಅನ್ಯಜ್ಞಾ ನೋಪದೇಶಾದ್ಯದುದಿತವಿಷಯೇ ವಾಂತವಧ್ನೇಯತಾ ಸ್ಯಾ-
 ತ್ಪ್ರವ್ರಜ್ಯಾಪಿ ದ್ವಿಧಾ ಸ್ಯಾನ್ನಿಯಮಿತಮನಸಾಂ ದೇಹತೋ ಗೇಹತಶ್ಚ .. 14..
 (ಮನಸೋ ಗೇಹತೋ)

ಯಃ ಕಶ್ಚಿತ್ಸೌಖ್ಯಹೇತೋಸ್ತಿ ಜಗತಿ ಯತತೇ ನೈವ ದುಃಖಸ್ಯ ಹೇತೋ-
 ದೇಹಹೇಸಹಂತಾ ತದುತ್ಥಾ ಸ್ವವಿಷಯಮಮತಾ ಚೇತಿ ದುಃಖಾಸ್ವದೇ ದ್ವೇ .
 ಜಾನನ್ಯೋಗಾಭಿಘಾತಾದ್ಯನುಭವತಿ ಯತೋ ನಿತ್ಯದೇಹಾತ್ಮಬುದ್ಧಿ-
 ಭಾರ್ಯಾಪುತ್ರಾರ್ಥನಾಶೇ ವಿಪದಮಥ ಪರಾಮೇತಿ ನಾರಾತಿನಾಶೇ .. 15..

ತಿಷ್ಠನ್ನೇಹೇ ಗೃಹೇಶೋಽಪ್ಯತಿಥಿರಿವ ನಿಜಂ ಧಾಮ ಗಂತುಂ ಚಿಕೀರ್ಷು-
 ದೇಹಸ್ಥಂ ದುಃಖಸೌಖ್ಯಂ ನ ಭಜತಿ ಸಹಸಾ ನಿರ್ಮಮತ್ವಾಭಿಮಾನಃ .
 ಆಯಾತ್ರಾಯಾಸ್ಯತೀದಂ ಜಲದಪಟಲವದ್ಯಾತ್ಯ ಯಾಸ್ಯತ್ಯವಶ್ಯಂ
 ದೇಹಾದ್ಯಂ ಸರ್ವಮೇವಂ ಪ್ರವಿದಿತವಿಶಯೋ ಯಶ್ಚ ತಿಷ್ಠತ್ಯಯತ್ನಃ .. 16..

ಶಕ್ತ್ಯಾ ನಿರ್ಮೋಕತಃ ಸ್ವಾದ್ಭಿರಹಿರಿವ ಯಃ ಪ್ರವ್ರಜನ್ವೀಯಗೇಹಾ-
 ಚ್ಚಾಯಾಂ ಮಾರ್ಗದ್ರುಮೋತ್ಥಾಂ ಪಥಿಕ ಇವ ಮನಾಕ್ ಸಂಶ್ರಯೇದ್ವೇಹಸಂಸ್ಥಾಂ .
 ಕ್ಷುತ್ಪರ್ಯಾಪ್ತಂ ತರುಭ್ಯಃ ಪತಿತಫಲಮಯಂ ಪ್ರಾರ್ಥಯೇದ್ಭೈಕ್ಷಮನ್ನಂ
 ಸ್ವಾತ್ಮಾರಾಮಂ ಪ್ರವೇಷ್ಟುಂ ಸ ಖಲು ಸುಖಮಯಂ ಪ್ರವ್ರಜೇದ್ವೇಹತೋಽಪಿ .. 17..

ಕಾಮೋ ಬುದ್ಧಾವುದೇತಿ ಪ್ರಥಮಮಿಹ ಮನಸ್ಯುದ್ಧಿಶತ್ಯರ್ಥಜಾತಂ
 ತದ್ಗೃಹ್ಯಾತೀಂದ್ರಿಯಾಸ್ಮೈಸ್ತದನಧಿಗಮತಃ ಕ್ರೋಧ ಆವಿರ್ಭವೇಚ್ಚ .
 ಪ್ರಾಪ್ತಾವರ್ಧಸ್ಯ ಸಂರಕ್ಷಣಮತಿರುದಿತೋ ಲೋಭ ಏತತ್ತಯಂ ಸ್ಯಾ-
 ತ್ಸರ್ವೇಷಾಂ ಪಾತಹೇತುಸ್ತದಿಹ ಮತಿಮತಾ ತ್ಯಾಜ್ಯಮಧ್ಯಾತ್ಮಯೋಗಾತ್ .. 18..

ದಾನಂ ಬ್ರಹ್ಮಾರ್ಪಣಂ ಯತ್ಪ್ರಿಯತ ಇಹ ನೃಭಿಃ ಸ್ಯಾತ್ಕ್ವ ಮಾಕ್ರೋಧಸಂಜ್ಞಾ
 ಶ್ರದ್ಧಾಸ್ತಿಕ್ಯಂ ಚ ಸತ್ಯಂ ಸದಿತಿ ಪರಮತಃ ಸೇತುಸಂಜ್ಞಂ ಚತುಷ್ಯಂ .
 ತತ್ಸ್ಯಾದ್ಭಂಧಾಯ ಜಂತೋರಿತಿ ಚತುರ ಇಮಾಂದಾನಪೂರ್ವೈಶ್ಚತುರ್ಭಿ-
 ಸ್ತೀರ್ತ್ವಾ ಶ್ರೇಯೋಽಮೃತಂ ಚ ಶ್ರಯತ ಇಹ ನರಃ ಸ್ವರ್ಗತಿಂ ಜ್ಯೋತಿರಾಪ್ತಿಂ .. 19..

ಅನ್ನಂ ದೇವಾತಿಭಿರ್ಯೋಽಪಿತಮಮೃತಮಿದಂ ಚಾನ್ಯಥಾ ಮೋಘಮನ್ನಂ
 ಯಶ್ಚಾತ್ಮಾರ್ಥಂ ವಿಧತ್ತೇ ತದಿಹ ನಿಗದಿತಂ ಮೃತ್ಯುರೂಪಂ ಹಿ ತಸ್ಯ .
 ಲೋಕೇಽಸೌ ಕೇವಲಾಘೋ ಭವತಿ ತನುಭೃತಾಂ ಕೇವಲಾದೀ ಚ ಯಃ ಸ್ಯಾ-
 ತ್ತ್ಯಕ್ತ್ವಾ ಪ್ರಾಣಾಗ್ನಿಹೋತ್ರಂ ವಿಧಿವದನುದಿನಂ ಯೋಽಶ್ನುತೇ ಸೋಽಪಿ ಮರ್ತ್ಯಃ ..
 20..

ಲೋಕೇ ಭೋಜಃ ಸ ಏವಾರ್ಪಯತಿ ಗೃಹಗತಾಯಾರ್ಥಿನೇಽನ್ನಂ ಕೃಶಾಯ
 ಯಸ್ತಸ್ಮೈ ಪೂರ್ಣಮನ್ನಂ ಭವತಿ ಮಖವಿಧೌ ಜಾಯತೇಽಜಾತಶತ್ರುಃ .

ಸಖ್ಯೇ ನಾನ್ನಾರ್ಥಿನೇ ಯೋಸರ್ಪಯತಿ ನ ಸ ಸಖಾ ಸೇವಮಾನಾಯ ನಿತ್ಯಂ
 ಸಂಸಕ್ತಾಯಾನ್ನಮಸ್ಮಾದ್ವಿಮುಖ ಇವ ಪರಾವೃತ್ತಿಮಿಚ್ಛೇತ್ಕದರ್ಯಾತ್ .. 21..
 ಸ್ವಾಜ್ಞಾನಜ್ಞಾನಹೇತೂ ಜಗದುದಯಲಯೌ ಸರ್ವಸಾಧಾರಣೌ ಸ್ತೋ
 ಜೀವೇಷ್ಟಾಸ್ವರ್ಣಗರ್ಭಂ ಶ್ರುತಯ ಇತಿ ಜಗುರ್ಹೂಯತೇ ಸ್ವಪ್ರಬೋಧೇ .
 ವಿಶ್ವಂ ಬ್ರಹ್ಮಣ್ಯಬೋಧೇ ಜಗತಿ ಪುನರಿದಂ ಹೂಯತೇ ಬ್ರಹ್ಮ ಯದ್ವ-
 ಚ್ಛುಕ್ತೌ ರೌಪ್ಯಂ ಚ ರೌಪ್ಯೇಽಧಿಕರಣಮಥವಾ ಹೂಯತೇಽನ್ಯೋನ್ಯಮೋಹಾತ್ ..

22..

ತುಚ್ಛತ್ವಾನ್ನಾಸದಾಸೀದ್ಗಗನಕುಸುಮವದ್ಭೇದಕಂ ನೋ ಸದಾಸೀ-
 ತ್ಕಿಂ ತ್ವಾಭ್ಯಾಮನ್ಯದಾಸೀದ್ವ್ಯವಹೃತಿಗತಿಸನ್ನಾಸ ಲೋಕಸ್ತದಾನೀಂ .
 ಕಿಂ ತ್ವರ್ವಾಗೇವ ಶುಕ್ತೌ ರಜತವದಪರೋ ನೋ ವಿರಾಡ್ ವ್ಯೋಮಪೂರ್ವಃ
 ಶರ್ಮಣ್ಯಾತ್ಮನ್ಯಥೈತತ್ಕುಹಕಸಲಿಲವತ್ಕಿಂ ಭವೇದಾವರೀವಃ .. 23..
 ಬಂಧೋ ಜನ್ಮಾತ್ಮಯಾತ್ಮಾ ಯದಿ ನ ಪುನರಭೂತ್ತರ್ಹಿ ಮೋಕ್ಷೋಽಪಿ ನಾಸೀ-
 ದ್ಯದ್ವದ್ರಾತ್ರಿದಿನಂ ವಾ ನ ಭವತಿ ತರಣೌ ಕಿಂ ತು ದೃಗ್ಗೋಷ ಏಷಃ .
 ಅಪ್ರಾಣಂ ಶುದ್ಧಮೇಕಂ ಸಮಭವದಥ ತನ್ಮಾಯಯಾ ಕರ್ತೃಸಂಜ್ಞಂ
 ತಸ್ಮಾದನ್ಯಚ್ಛ ನಾಸೀತ್ಪರಿವೃತಮಜಯಾ ಜೀವಭೂತಂ ತದೇವ .. 24..
 ಪ್ರಾಗಾಸೀದ್ಭಾವರೂಪಂ ತಮ ಇತಿ ತಮಸಾ ಗೂಢಮಸ್ಮಾದತರ್ಕ್ಯಂ
 ಕ್ಷೀರಾಂತರ್ಯದ್ವದಂಭೋ ಜನಿರಿಹ ಜಗತೋ ನಾಮರೂಪಾತ್ಮಕಸ್ಯ .
 ಕಾಮಾದ್ಧಾತುಃ ಸಿಸೃಕ್ಷೋರನುಗತಜಗತಃ ಕರ್ಮಭಿಃ ಸಂಪ್ರವೃತ್ತಾ-
 ದ್ರೇತೋರೂಪೈರ್ಮನೋಭಿಃ ಪ್ರಥಮಮನುಗತೈಃ ಸಂತತೈಃ ಕಾರ್ಯಮಾಣೈಃ .. 25..
 ಚತ್ವಾರೋಽಸ್ಯಾಃ ಕಪರ್ದಾ ಯುವತಿರಥ ಭವೇನ್ನೂತನಾ ನಿತ್ಯಮೇಷಾ
 ಮಾಯಾ ವಾ ಪೇಶಲಾ ಸ್ಯಾದಘಟನಘಟನಾಪಾಟವಂ ಯಾತಿ ಯಸ್ಮಾತ್ .
 ಸ್ಯಾದಾರಂಭೇ ಘೃತಾಸ್ಯಾ ಶ್ರುತಿಭವವಯುನಾನ್ಯೇವಮಾಚ್ಛಾದಯಂತೀ
 ತಸ್ಯಾಮೇತೌ ಸುಪರ್ಣಾವಿವ ಪರಪುರುಷೌ ತಿಷ್ಠತೋರ್ಥಪ್ರತೀತ್ಯಾ .. 26..
 ಏಕಸ್ತತ್ರಾಸ್ತೃಸಂಗಸ್ತದನು ತದಪರೋಽಜ್ಞಾನಸಿಂಧುಂ ಪ್ರವಿಷ್ಟೋ
 ವಿಸ್ಮೃತ್ಯಾತ್ಮಸ್ವರೂಪಂ ಸ ವಿವಿಧಜಗದಾಕಾರಮಾಭಾಸಮೈಕ್ಷತ್ .
 ಬುದ್ಧ್ಯಾಂತರ್ಯಾವದೈಕ್ಷದ್ವಿಸೃಜತಿ ತಮಜಾ ಸೋಽಪಿ ತಾಮೇವಮೇಕ-
 ಸ್ತಾವದ್ವಿಪ್ರಾಸ್ತಮೇಕಂ ಕಥಮಪಿ ಬಹುಧಾ ಕಲ್ಪಯಂತಿ ಸ್ವವಾಗ್ಭಿಃ .. 27..
 ನಾಯಾತಿ ಪ್ರತ್ಯಗಾತ್ಮಾ ಪ್ರಜನನಸಮಯೇ ನೈವ ಯಾತ್ಯಂತಕಾಲೇ
 ಯತ್ನೋಽಖಂಡೋಽಸ್ತಿ ಲೈಂಗಂ ಮನ ಇಹ ವಿಶತಿ ಪ್ರವ್ರಜತ್ಯೂರ್ಧ್ವಮರ್ವಾಕ್ .
 ತತ್ಕಾರ್ಶ್ಯಂ ಸ್ಥೂಲತಾಂ ವಾ ನ ಭಜತಿ ವಪುಷಃ ಕಿಂತು ಸಂಸ್ಕಾರಜಾತೇ
 ತೇಜೋಮಾತ್ರಾ ಗೃಹೀತ್ವಾ ವ್ರಜತಿ ಪುನರಿಹಾಯಾತಿ ತೈಸ್ತ್ರೈಃ ಸಹೈವ .. 28..
 ಆಸೀತ್ಪೂರ್ವಂ ಸುಬಂಧುರ್ಭೃಶಮವನಿಸುರೋ ಯಃ ಪುರೋಧಾಃ ಸನಾತೇ-

ಬ್ರಾಹ್ಮ್ಯಾತ್ಮೋಽಭಿಚಾರಾತ್ಸ ಖಲು ಮೃತಿಮಿತಸ್ತನ್ಮನೋಽಗಾತ್ಮ್ಯತಾಂತಂ .
 ತದ್ಭ್ರಾತಾ ಶೃತಮಂತ್ರೈಃ ಪುನರನಯದಿತಿ ಪ್ರಾಹ ಸೂಕ್ತೇನ ವೇದ-
 ಸ್ತಸ್ಮಾದಾತ್ಮಾಭಿಯುಕ್ತಂ ವ್ರಜತಿ ನನು ಮನಃ ಕರ್ಹಿಚಿನ್ನಾಂತರಾತ್ಮಾ .. 29..
 ಏಕೋ ನಿಷ್ಕಂಪ ಆತ್ಮಾ ಪ್ರಚಲತಿ ಮನಸಾ ಧಾವಮಾನೇನ ತಸ್ಮಿಂ-
 ಸ್ತಿಷ್ಠನ್ನಗ್ರೇಽಥ ಪಶ್ಚಾನ್ನ ಹಿ ತಮನುಗತಂ ಜಾನತೇ ಚಕ್ಷುರಾದ್ಯಾಃ .
 ಯದ್ವತ್ಪಾಥಸ್ತರಂಗೈಃ ಪ್ರಚಲತಿ ಪರಿತೋ ಧಾವಮಾನೈಸ್ತದಂತಃ
 ಪ್ರಾಕ್ಷಶ್ಚಾಪ್ತಿಸ್ತಿ ತೇಷಾಂ ಪವನಸಮುದಿತೈಸ್ತೈಃ ಪ್ರಶಾಂತೈರ್ಯಥಾವತ್ .. 30..
 ಏಕಾಕ್ಯಾಸೀತ್ಸ ಪೂರ್ವಂ ಮೃಗಯತಿ ವಿಷಯಾನಾನುಪೂರ್ವ್ಯಾಂತರಾತ್ಮಾ
 ಜಾಯಾ ಮೇ ಸ್ಯಾತ್ಪ್ರಜಾ ವಾ ಧನಮುಪಕರಣಂ ಕರ್ಮ ಕುರ್ವಂಸ್ತದರ್ಥಂ .
 ಕ್ಲೇಶೈಃ ಪ್ರಾಣಾವಶೇಷೈರ್ಮಹದಪಿ ಮನುತೇ ನಾನ್ಯದಸ್ಮಾದ್ಧರೀಯ-
 ಸ್ತೈಕಾಲಾಭೇಽಪ್ಯಕೃತ್ಸೋ ಮೃತ ಇವ ವಿರಮತ್ಯೇಕಹಾನ್ಯಾಕೃತಾರ್ಥಃ .. 31..
 ನಾಸೀತ್ಪೂರ್ವಂ ನ ಪಶ್ಚಾದತನುದಿನಕರಾಚ್ಚಾದಕೋ ವಾರಿವಾಹೋ
 ದೃಶ್ಯಃ ಕಿಂ ತ್ವಂತರಾಸೌ ಸ್ಥಗಯತಿ ಸ ದೃಶಂ ಪಶ್ಯತೋ ನಾರ್ಕಬಿಂಬಂ .
 ನೋ ಚೇದೇವಂ ವಿನಾರ್ಕಂ ಜಲಧರಪಟಲಂ ಭಾಸತೇ ತರ್ಹಿ ಕಸ್ಮಾ-
 ತ್ತದ್ವದ್ವಿಶ್ವಂ ಪಿಧತ್ತೇ ದೃಶಮಥ ನ ಪರಂ ಭಾಸಕಂ ಚಾಲಕಂ ಸ್ವಂ .. 32..
 ಭುಂಜಾನಃ ಸ್ವಪ್ನರಾಜ್ಯಂ ಸಸಕಲವಿಭವೋ ಜಾಗರಂ ಪ್ರಾಪ್ಯ ಭೂಯೋ
 ರಾಜ್ಯಭ್ರಷ್ಟೋಽಕಮಿತ್ಥಂ ನ ಭಜತಿ ವಿಷಮಂ ತನ್ಮೃಷಾ ಮನ್ಯಮಾನಃ .
 ಸ್ವಪ್ನೇ ಕುರ್ವನ್ನಗಮ್ಯಾಗಮನಮುಖಮಘಂ ತೇನ ನ ಪ್ರತ್ಯವಾಯೀ
 ತದ್ವಜ್ಜಾಗ್ರದ್ವಶಾಯಾಂ ವ್ಯವಹೃತಿಮಖಿಲಾಂ ಸ್ವಪ್ನವದ್ವಿಸ್ಮರೇಚ್ಛೇತ್ .. 33..
 ಸ್ವಪ್ನಾವಸ್ಥಾನುಭೂತಂ ಶುಭಮಥ ವಿಷಮಂ ತನ್ಮೃಷಾ ಜಾಗರೇ ಸ್ಯಾ-
 ಜ್ಜಾಗ್ರತ್ಯಾಂ ಸ್ಥೂಲದೇಹವ್ಯವಹೃತಿವಿಷಯಂ ತನ್ಮೃಷಾ ಸ್ವಾಪಕಾಲೇ .
 ಇತ್ಥಂ ಮಿಥ್ಯಾತ್ವಸಿದ್ಧಾವನಿಶಮುಭಯಥಾ ಸಜ್ಜತೇ ತತ್ರ ಮೂಢಃ
 ಸತ್ಯೇ ತದ್ಭಾಸಕೇಽಸ್ಮಿನ್ನಿಹ ಹಿ ಕುತ ಇದಂ ತನ್ನ ವಿದ್ಮೋ ವಯಂ ಹಿ .. 34..
 ಜೀವಂತಂ ಜಾಗ್ರತೀಹ ಸ್ವಜನಮಥ ಮೃತಂ ಸ್ವಪ್ನಕಾಲೇ ನಿರೀಕ್ಷ್ಯ
 ನಿರ್ವೇದಂ ಯಾತ್ಯಕಸ್ಮಾನ್ಮೃತಮಮೃತಮಮುಂ ವೀಕ್ಷ್ಯ ಹರ್ಷಂ ಪ್ರಯಾತಿ .
 ಸ್ಮೃತ್ವಾಪ್ಯೇತಸ್ಯ ಜಂತೋರ್ನಿಧನಮಸುಯುತಿಂ ಭಾಷತೇ ತೇನ ಸಾಕಂ
 ಸತ್ಯೇವಂ ಭಾತಿ ಭೂಯೋಽಲ್ಪಕಸಮಯವಶಾತ್ಸತ್ಯತಾ ವಾ ಮೃಷಾತ್ವಂ .. 35..
 ಸ್ವಾಪ್ನಸ್ತೀಸಂಗಸೌಖ್ಯಾದಪಿ ಭೃಶಮಸತೋ ಯಾ ಚ ರೇತಶ್ಚ್ಯುತಿಃ ಸ್ಯಾ-
 ತ್ನಾ ದೃಶ್ಯಾ ತದ್ವದೇತತ್ಪು ರತಿ ಜಗದಸತ್ಕಾರಣಂ ಸತ್ಯಕಲ್ಪಂ .
 ಸ್ವಪ್ನೇ ಸತ್ಯಃ ಪುಮಾನ್ಸ್ಯಾದ್ಯವತಿರಿಹ ಮೃಷೈವಾನಯೋಃ ಸಂಯುತಿಶ್ಚ
 ಪ್ರಾತಃ ಶುಕ್ರೇಣ ವಸ್ತ್ರೋಪಹತಿರಿತಿ ಯತಃ ಕಲ್ಪನಾಮೂಲಮೇತತ್ .. 36..

ಪಶ್ಯಂತ್ಯಾರಾಮಮಸ್ಯ ಪ್ರತಿದಿವಸಮಮೀ ಜಂತವಃ ಸ್ವಾಪಕಾಲೇ
 ಪಶ್ಯತ್ಯೇನಂ ನ ಕಶ್ಚಿತ್ಕರಣಗಣಮೃತೇ ಮಾಯಯಾ ಕ್ರೀಡಮಾನಂ .
 ಜಾಗ್ರತ್ಯರ್ಥವಜಾನಾಮಥ ಚ ತನುಭೃತಾಂ ಭಾಸಕಂ ಚಾಲಕಂ ವಾ
 ನೋ ಜಾನೀತೇ ಸುಷುಪ್ತೌ ಪರಮಸುಖಮಯಂ ಕಶ್ಚಿದಾಶ್ಚರ್ಯಮೇತತ್ .. 37..
 ಸ್ವಪ್ನೇ ಮಂತ್ರೋಪದೇಶಃ ಶ್ರವಣಪರಿಚಿತಃ ಸತ್ಯ ಏಷ ಪ್ರಬೋಧೇ
 ಸ್ವಾಪ್ನಾದೇವ ಪ್ರಸಾದಾದಭಿಲಷಿತಫಲಂ ಸತ್ಯತಾಂ ಪ್ರಾತರೇತಿ .
 ಸತ್ಯಪ್ರಾಪ್ತಿಸ್ತ್ವ ಸತ್ಯಾದಪಿ ಭವತಿ ತಥಾ ಕಿಂ ಚ ತತ್ತ್ವ ಪ್ರಕಾಶಂ
 ಯೇನೇದಂ ಭಾತಿ ಸರ್ವಂ ಚರಮಚರಮಥೋಚ್ಚಾವಚಂ ದೃಶ್ಯಜಾತಂ .. 38..
 ಮಧ್ಯಪ್ರಾಣಂ ಸುಷುಪ್ತೌ ಸ್ವಜನಿಮನುವಿಶಂತ್ಯಗ್ನಿಸೂರ್ಯಾದಯೋಽಮೀ
 ವಾಗಾದ್ಯಾಃ ಪ್ರಾಣವಾಯುಂ ತದಿಹ ನಿಗದಿತಾ ಗ್ಲಾನಿರೇಷಾಂ ನ ವಾಯೋಃ .
 ತೇಭ್ಯೋ ದೃಶ್ಯಾವಭಾಸೋ ಭ್ರಮ ಇತಿ ವಿದಿತಃ ಶುಕ್ತಿಕಾರೌಪ್ಯಕಲ್ಪಃ
 ಪ್ರಾಣಾಯಾಮವ್ರತಂ ತಚ್ಚುತಿಶಿರಸಿ ಮತಂ ಸ್ವಾತ್ಮಲಬ್ಧೌ ನ ಚಾನ್ಯತ್ .. 39..
 ನೋಕಸ್ಮಾದಾದ್ರ್ವಮೇಧಃ ಸ್ವ ಶತಿ ಚ ದಹನಃ ಕಿಂ ತು ಶುಷ್ಕಂ ನಿದಾಘಾ-
 ದಾದ್ರ್ವಂ ಚೇತೋಽನುಬಂಧೈಃ ಕೃತಸುಕೃತಮಪಿ ಸ್ವೋಕ್ತಕರ್ಮಪ್ರಜಾಘೈಃ .
 ತದ್ವಜ್ಞಾ ನಾಗ್ನಿರೇತತ್ಸ್ವ ಶತಿ ನ ಸಹಸಾ ಕಿಂ ತು ವೈರಾಗ್ಯಶುಷ್ಕಂ
 ತಸ್ಮಾಚ್ಚುದ್ಧೋ ವಿರಾಗಃ ಪ್ರಥಮಮಭಿಹಿತಸ್ತೇನ ವಿಜ್ಞಾನಸಿದ್ಧಿಃ .. 40..
 ಯತ್ಕಿಂಚಿನ್ನಾಮರೂಪಾತ್ಮಕಮಿದಮಸದೇವೋದಿತಂ ಭಾತಿ ಭೂಮೌ
 ಯೇನಾನೇಕಪ್ರಕಾರೈರ್ವ್ಯವಹರತಿ ಜಗದ್ಯೇನ ತೇನೇಶ್ವರೇಣ .
 ತದ್ವತ್ಪ್ರಚ್ಛಾದನೀಯಂ ನಿಭೃತರಶನಯಾ ಯದ್ವದೇಷ ದ್ವಿಜಿಹ್ವ-
 ಸ್ತೇನ ತ್ಯಕ್ತೇನ ಭೋಜ್ಯಂ ಸುಖಮನತಿಶಯಂ ಮಾ ಗೃಧೋಽನ್ಯಧ್ಧನಾದ್ಯಂ .. 41..
 ಜೀವನ್ಮುಕ್ತಿರ್ಮುಮುಕ್ಷೋಃ ಪ್ರಥಮಮಥ ತತೋ ಮುಕ್ತಿರಾತ್ಮಂತಿಕೇ ಚ
 ತೇಽಭ್ಯಾಸಜ್ಞಾನಯೋಗಾದ್ಗುರುಚರಣಕೃಪಾಪಾಂಗಸಂಗೇನ ಲಬ್ಧಾತ್ .
 ಅಭ್ಯಾಸೋಽಪಿ ದ್ವಿಧಾ ಸ್ಯಾದಧಿಕರಣವಶಾದ್ವೈಹಿಕೋ ಮಾನಸಶ್ಚ
 ಶಾರೀರಸ್ತ್ವಾನಾದ್ಯೋ ಹ್ಯುಪರತಿರಪರೋ ಜ್ಞಾನಯೋಗಃ ಪುರೋಕ್ತಃ .. 42..
 ಸರ್ವಾನುನ್ಮೂಲ್ಯ ಕಾಮಾನ್ವ ದಿ ಕೃತನಿಲಯಾನಿ ಪ್ರಶಂಕೂನಿವೋಚ್ಚೈ-
 ದೀರ್ಯದ್ಧೇಹಾಭಿಮಾನಸ್ಯ ಜತಿ ಚಪಲತಾಮಾತ್ಮದತ್ತಾವಧಾನಃ .
 ಯಾತ್ಯೂರ್ವ್ವಸಾಧನಮುಚ್ಚೈಃ ಕೃತಸುಕೃತಭರೋ ನಾಡಿಕಾಭಿವಿಚಿತ್ರಂ
 ನೀಲಶ್ಲೇತಾರುಣಾಭಿಃ ಸ್ರವದಮೃತಭರಂ ಗೃಹ್ಯಮಾಣಾತ್ಮಸೌಖ್ಯಃ .. 43..
 ಪ್ರಾಪಶ್ಯದ್ವಿಶ್ವಮಾತ್ಮೇತ್ಯಯಮಿಹ ಪುರುಷಃ ಶೋಕಮೋಹಾದ್ಯತೀತಃ
 ಶುಕ್ರಂ ಬ್ರಹ್ಮಾಧ್ಯಗಚ್ಛತ್ಸ ಖಲು ಸಕಲವಿತ್ಸರ್ವಸಿದ್ಧಾಸ್ವದಂ ಹಿ .
 ವಿಸ್ಮತ್ಯ ಸ್ಥೂಲಸೂಕ್ಷ್ಮಪ್ರಭೃತಿವಪುರಸೌ ಸರ್ವಸಂಕಲ್ಪಶೂನ್ಯೋ

ಜೀವನ್ಮುಕ್ತಸ್ತುರಿಯಂ ಪದಮಧಿಗತವಾನ್ವುಣ್ಯಪಾಪೈರ್ವಿಹೀನಃ .. 44..
ಯಃ ಸತ್ತ್ವಾ ಕಾರವೃತ್ತೌ ಪ್ರತಿಫಲತಿ ಯುವಾ ದೇಹಮಾತ್ರಾವೃತ್ತೋಽಪಿ
ತದ್ಧರ್ಮ್ಯಾರ್ಜುನವಾದ್ಧ್ಯಾದಿಭಿರನುಪಹತಃ ಪ್ರಾಣ ಆವಿರ್ಭೂವ .
ಶ್ರೇಯಾನ್ನಾದ್ಯಸ್ತಮೇತಂ ಸುನಿಪುಣಮತಯಃ ಸತ್ಯಸಂಕಲ್ಪಭಾಜೋ
ಹ್ಯಭ್ಯಾಸಾದ್ವೇವಯಂತಃ ಪರಿಣತಮನಸಾ ಸಾಕಮೂರ್ಧ್ವಂ ನಯಂತಿ .. 45..
ಪ್ರಾಯೋಽಕಾಮೋಽಸ್ತಕಾಮೋ ನಿರತಿಶಯಸುಖಾಯಾತ್ಮಕಾಮಸ್ತದಾಸೌ
ತತ್ಪ್ರಾಪ್ತವಾಪ್ತಕಾಮಃ ಸ್ಥಿತಚರಮದಶಸ್ತಸ್ಯ ದೇಹಾವಸಾನೇ .
ಪ್ರಾಣಾ ನೈವೋತ್ಪ್ರಮಂತಿ ಕ್ರಮವಿರತಿಮಿತಾಃ ಸ್ವಸ್ವಹೇತೌ ತದಾನೀಂ
ಕ್ಷಾಯಂ ಜೀವೋ ವಿಲೀನೋ ಲವಣಮಿವ ಜಲೇಽಖಂಡ ಆತ್ಮೈವ ಪಶ್ಚಾತ್ .. 46..
ಪಿಂಡೀಭೂತಂ ಯದಂತರ್ಜಲನಿಧಿಸಲಿಲಂ ಯಾತಿ ತತ್ಸ್ವೈಂಧವಾಖ್ಯಂ
ಭೂಯಃ ಪ್ರಕ್ಷಿಪ್ತಮಸ್ಮಿನ್ವಿಲಯಮುಪಗತಂ ನಾಮರೂಪೇ ಜಹಾತಿ .
ಪ್ರಾಜ್ಞಸ್ತದ್ವತ್ಪರಾತ್ಮನೃಥ ಭಜತಿ ಲಯಂ ತಸ್ಯ ಚೇತೋ ಹಿಮಾಂಶೌ
ವಾಗಗ್ನೌ ಚಕ್ಷುರರ್ಕೇ ಪಯಸಿ ಪುನರಸೃಗ್ರೇತಸೀ ದಿಕ್ಷು ಕರ್ಣೌ .. 47..
ಕ್ಷೀರಾಂತರ್ಯದ್ವದಾಜ್ಯಂ ಮಧುರಿಮವಿದಿತಂ ತತ್ಪೃಥಗ್ಭೂತಮಸ್ಮಾ-
ದ್ಭೂತೇಷು ಬ್ರಹ್ಮ ತದ್ವತ್ಪ್ರವಹೃತಿವಿದಿತಂ ಶ್ರಾಂತವಿಶ್ರಾಂತಿಬೀಜಂ .
ಯಂ ಲಬ್ಧ್ವಾ ಲಾಭಮನ್ಯಂ ತೃಣಮಿವ ಮನುತೇ ಯತ್ರ ನೋದೇತಿ ಭೀತಿಃ
ಸಾಂದ್ರಾನಂದಂ ಯದಂತಃ ಸ್ಫುರತಿ ತದಮೃತಂ ವಿದ್ಯತೋ ಹ್ಯನ್ಯದಾತಂ .. 48..
ಓತಃ ಪ್ರೋತಶ್ಚ ತಂತುಷ್ಟಿಹ ವಿತತಪಟಶ್ಚಿತ್ರವರ್ಣೇಷು ಚಿತ್ರ-
ಸ್ತಸ್ಮಿಂಜಿಜ್ಞಾಸ್ಯಮಾನೇ ನನು ಭವತಿ ಪಟಃ ಸೂತ್ರಮಾತ್ರಾವಶೇಷಃ .
ತದ್ವದ್ವಿಶ್ವಂ ವಿಚಿತ್ರಂ ನಗನಗರನರಗ್ರಾಮಪಶ್ಚಾದಿರೂಪಂ
ಪ್ರೋತಂ ವೈರಾಜರೂಪೇ ಸ ವಿಯತಿ ತದಪಿ ಬ್ರಹ್ಮಣಿ ಪ್ರೋತಮೋತಂ .. 49..
ರೂಪಂ ರೂಪಂ ಪ್ರತೀದಂ ಪ್ರತಿಫಲನವಶಾತ್ಪ್ರಾತಿರೂಪ್ಯಂ ಪ್ರಪೇದೇ
ಹ್ಯೇಕೋ ದ್ರಷ್ಟಾ ದ್ವಿತೀಯೋ ಭವತಿ ಚ ಸಲಿಲೇ ಸರ್ವತೋಽನಂತರೂಪಃ .
ಇಂದ್ರೋ ಮಾಯಾಭಿರಾಸ್ರೇ ಶ್ರುತಿರಿತಿ ವದತಿ ವ್ಯಾಪಕಂ ಬ್ರಹ್ಮ ತಸ್ಮಾ-
ಜ್ಜೀವತ್ವಂ ಯಾತ್ಯಕಸ್ಮಾದತಿವಿಮಲತರೇ ಬಿಂಬಿತಂ ಬುದ್ಧ್ಯಪಾಧೌ .. 50..
ತಜ್ಞಾಃ ಪಶ್ಯಂತಿ ಬುದ್ಧ್ಯಾ ಪರಮಬಲವತೋ ಮಾಯಯಾಕ್ತಂ ಪತಂಗಂ
ಬುದ್ಧಾವಂತಃಸಮುದ್ರೇ ಪ್ರತಿಫಲಿತಮರೀಚ್ಯಾಸ್ವದಂ ವೇಧಸಸ್ತಂ .
ಯಾದೃಗ್ಯಾವಾನುಪಾಧಿಃ ಪ್ರತಿಫಲತಿ ತಥಾ ಬ್ರಹ್ಮ ತಸ್ಮಿನ್ಯಥಾನ್ಯಂ
ಪ್ರಾಪ್ತಾದರ್ಶಾನುರೂಪಂ ಪ್ರತಿಫಲತಿ ಯಥಾವಸ್ಥಿತಂ ಸತ್ಯದೈವ .. 51..
ಏಕೋ ಭಾನುಸ್ತದನ್ಯಃ ಪ್ರತಿಫಲನವಶಾದ್ಯಸ್ತ್ವನೇಕೋದಕಾಂತ-
ರ್ನಾನಾತ್ವಂ ಯಾತ್ಯಪಾಧಿಸ್ಥಿತಿಗತಿಸಮತಾಂ ಚಾಪಿ ತದ್ವತ್ಪರಾತ್ಮಾ .

ಭೂತೇಷೂಚ್ಚಾವಚೇಷು ಪ್ರತಿಫಲಿತ ಇವಾಭಾತಿ ತಾವತ್ಸ್ವ ಭಾವಾ-
ವಚ್ಛಿನ್ನೋ ಯಃ ಪರಂ ತು ಸ್ಫುಟಮನುಪಹತೋ ಭಾತಿ ತಾವತ್ಸ್ವ ಭಾವೈಃ .. 52..
ಯದ್ವತ್ಪ್ರಿಯೂಷರಶೌ ದಿನಕರಕಿಣ್ವೈರ್ಬಿಂಬಿತೈರೇತಿ ಸಾಂದ್ರಂ
ನಾಶಂ ನೈಶಂ ತಮಿಸ್ರಂ ಗೃಹಗತಮಥವಾ ಮೂರ್ಛಿತೈಃ ಕಾಂಸ್ಯಪಾತ್ರೇ .
ತದ್ವದ್ಭದ್ರಾ ಪರಾತ್ಮದ್ಯುತಿಭಿರನುಪದಂ ಬಿಂಬಿತಾಭಿಃ ಸಮಂತಾ-
ದ್ಭಾಸಂತೇ ಹೀಂದ್ರಿಯಾಸ್ಯಪ್ರಸೃತಿಭಿರನಿಶಂ ರೂಪಮುಖ್ಯಾಃ ಪದಾರ್ಥಾಃ .. 53..
ಪೂರ್ಣಾತ್ಮಾನಾತ್ಮಭೇದಾತ್ತಿವಿಧಮಿಹ ಪರಂ ಬುದ್ಧ್ಯವಚ್ಛಿನ್ನಮನ್ಯ-
ತ್ತತ್ತ್ವೈವಾಭಾಸಮಾತ್ರಂ ಗಗನಮಿವ ಜಲೇ ತ್ರಿಪ್ರಕಾರಂ ವಿಭಾತಿ .
ಅಂಭೋವಚ್ಛಿನ್ನಮಸ್ಮಿನ್ಪ್ರತಿಫಲಿತಮತಃ ಪಾಥಸೋಂತರ್ಬಹಿಶ್ಚ
ಪೂರ್ಣಾವಚ್ಛಿನ್ನಯೋಗೇ ವ್ರಜತಿ ಲಯಮವಿದ್ಯಾ ಸ್ವಕಾರ್ಯೈಃ ಸಹೈವ .. 54..
ದೃಶ್ಯಂತೇ ದಾರುನಾರ್ಯೋ ಯುಗಪದಗಣಿತಾಃ ಸ್ತಂಭಸೂತ್ರಪ್ರಯುಕ್ತಾಃ
ಸಂಗೀತಂ ದರ್ಶಯಂತ್ಯೋ ವ್ಯವಹೃತಿಮಪರಾಂ ಲೋಕಸಿದ್ಧಾಂ ಚ ಸರ್ವಾಂ .
ಸರ್ವತ್ರಾನುಪ್ರವಿಷ್ಟಾದಭಿನವವಿಭವಾದ್ಯಾವದರ್ಥಾನುಬಂಧಾ-
ತ್ತದ್ವತ್ಸೂತ್ರಾತ್ಮಸಂಜ್ಞಾದ್ವೈವಹರತಿ ಜಗದ್ಭೂರ್ಭವಃಸ್ವರ್ಮಹಾಂತಂ .. 55..
ತತ್ಸತ್ಯಂ ಯತ್ತಿಕಾಲೇಷ್ವನುಪಹತಮದಃ ಪ್ರಾಣದಿಗ್ವೋಮಮುಖ್ಯಂ
ಯಸ್ಮಿನ್ವಿಶ್ರಾಂತಮಾಸ್ತೇ ತದಿಹ ನಿಗದಿತಂ ಬ್ರಹ್ಮ ಸತ್ಯಸ್ಯ ಸತ್ಯಂ .
ನಾಸ್ಯನ್ಯತ್ಕಿಂಚ ಯದ್ವತ್ಪರಮಧಿಕಮತೋ ನಾಮ ಸತ್ಯಸ್ಯ ಸತ್ಯಂ
ಸಚ್ಚ ತ್ಯಚ್ಛೇತಿ ಮೂರ್ತಾದ್ಯುಪಹಿತಮವರಂ ಸತ್ಯಮಸ್ಯಾಪಿ ಸತ್ಯಂ .. 56..
ಯತ್ಕಿಂಚಿದ್ಭಾತ್ಯಸತ್ಯಂ ವ್ಯವಹೃತಿವಿಷಯೇ ರೌಪ್ಯಸರ್ಪಾಂಬುಮುಖ್ಯಂ
ತದ್ವೈ ಸತ್ಯಾಶ್ರಯೇಣೇತ್ಯಯಮಿಹ ನಿಯಮಃ ಸಾವಧಿಲೋಕಸಿದ್ಧಃ .
ತದ್ವೈ ಸತ್ಯಸ್ಯ ಸತ್ಯೇ ಜಗದಖಿಲಮಿದಂ ಬ್ರಹ್ಮಣಿ ಪ್ರಾವಿರಾಸೀ-
ನ್ಮಿಥ್ಯಾಭೂತಂ ಪ್ರತೀತಂ ಭವತಿ ಖಲು ಯತಸ್ತಚ್ಚ ಸತ್ಯಂ ವದಂತಿ .. 57..
ಯತ್ರಾಕಾಶಾವಕಾಶಃ ಕಲಯತಿ ಚ ಕಲಾಮಾತ್ರತಾಂ ಯತ್ರ ಕಾಲೋ
ಯತ್ರೈವಾಶಾವಸಾನಂ ಬೃಹದಿಹ ಹಿ ವಿರಾಟ್ ಪೂರ್ವಮರ್ವಾಗಿವಾಸ್ತೇ .
ಸೂತ್ರಂ ಯತ್ರಾವಿರಾಸೀನ್ಮಹದಪಿ ಮಹತಸ್ತದ್ಧಿ ಪೂರ್ಣಾಚ್ಚ ಪೂರ್ಣಂ
ಸಂಪೂರ್ಣಾದರ್ಣವಾದೇರಪಿ ಭವತಿ ಯಥಾ ಪೂರ್ಣಮೇಕಾರ್ಣವಾಂಭಃ .. 58..
ಅಂತಃ ಸರ್ವೌಷಧೀನಾಂ ಪೃಥಗಮಿತರಸೈರ್ಗಂಧವೀರ್ಯೈರ್ವಿಪಾಕೈ-
ರೇಕಂ ಪಾಥೋದಪಾಥಃ ಪರಿಣಮತಿ ಯಥಾ ತದ್ವದೇವಾಂತರಾತ್ಮಾ .
ನಾನಾಭೂತಸ್ವಭಾವೈರ್ವಹತಿ ವಸುಮತೀ ಯೇನ ವಿಶ್ವಂ ಪಯೋದೋ
ವರ್ಷತ್ಯುಚ್ಛೈರ್ಹುತಾಶಃ ಪಚತಿ ದಹತಿ ವಾ ಯೇನ ಸರ್ವಾಂತರೋಽಸೌ .. 59..
ಭೂತೇಷ್ವಾತ್ಮಾನಮಾತ್ಮನ್ಯನುಗತಮಖಿಲಂ ಭೂತಜಾತಂ ಪ್ರಪಶ್ಯೇ-

ತ್ಪಾಯಃ ಪಾಥಸ್ತರಂಗಾನ್ವಯವದಥ ಚಿರಂ ಸರ್ವಮಾತ್ಮೈವ ಪಶ್ಯೇತ್ .
 ಏಕಂ ಬ್ರಹ್ಮಾದ್ವಿತೀಯಂ ಶ್ರುತಿಶಿರಸಿ ಮತಂ ನೇಹ ನಾನಾಸ್ತಿ ಕಿಂ ಚಿ-
 ನ್ಮತ್ಯೋರಾಪ್ನೋತಿ ಮೃತ್ಯುಂ ಸ ಇಹ ಜಗದಿದಂ ಯಸ್ತು ನಾನೇವ ಪಶ್ಯೇತ್ .. 60..
 ಪ್ರಾಕ್ಷಶ್ಚಾದಸ್ತಿ ಕುಂಭಾದ್ಗಗನಮಿದಮಿತಿ ಪ್ರತ್ಯಯೇ ಸತ್ಯಪೀದಂ
 ಕುಂಭೋತ್ಪತ್ತಾವುದೇತಿ ಪ್ರಲಯಮುಪಗತೇ ನಶ್ಯತೀತ್ಯನ್ಯದೇಶಂ .
 ನೀತೇ ಕುಂಭೇನ ಸಾಕಂ ವ್ರಜತಿ ಭಜತಿ ವಾ ತತ್ಪ್ರಮಾಣಾನುಕಾರಾ-
 ವಿತ್ಥಂ ಮಿಥ್ಯಾಪ್ರತೀತಿಃ ಸ್ಫುರತಿ ತನುಭೃತಾಂ ವಿಶ್ವತಸ್ತದ್ವದಾತ್ಮಾ .. 61..
 ಯಾವಾನ್ಪಿಂಡೋ ಗುಡಸ್ಯ ಸ್ಫುರತಿ ಮಧುರಿಮೈವಾಸ್ತಿ ಸರ್ವೋಽಪಿ ತಾವಾ-
 ನ್ಯಾವಾನ್ಕರ್ಪೂರಪಿಂಡಃ ಪರಿಣಮತಿ ಸದಾಮೋದ ಏವಾತ್ರ ತಾವಾನ್ .
 ವಿಶ್ವಂ ಯಾವದ್ವಿಭಾತಿ ದ್ರುಮನಗನಗರಾರಾಮಚೈತ್ಯಾಭಿರಾಮಂ
 ತಾವಚ್ಚೈತನ್ಯಮೇಕಂ ಪ್ರವಿಕಸತಿ ಯತೋಽನ್ತೇ ತದಾತ್ಮಾವಶೇಷಂ .. 62..
 ವಾದ್ಯಾನ್ನಾದಾನುಭೂತಿಯದಪಿ ತದಪಿ ಸಾ ನೂನಮಾಘಾತಗಮ್ಯಾ
 ವಾದ್ಯಾಘಾತದ್ವನೀನಾಂ ನ ಪೃಥಗನುಭವಃ ಕಿಂ ತು ತತ್ನಾಹಚರ್ಯಾತ್ .
 ಮಾಯೋಪಾದಾನಮೇತತ್ನಹಚರಿತಮಿವ ಬ್ರಹ್ಮಣಾಭಾತಿ ತದ್ವ-
 ತ್ತಸ್ಮಿನ್ವತ್ಯಕ್ಶತೀತೇ ನ ಕಿಮಪಿ ವಿಷಯೀಭಾವಮಾಪ್ನೋತಿ ಯಸ್ಮಾತ್ .. 63..
 ದೃಷ್ಟಃ ಸಾಕ್ಷಾದಿದಾನೀಮಿಹ ಖಲು ಜಗತಾಮೀಶ್ವರಃ ಸಂವಿದಾತ್ಮಾ
 ವಿಜ್ಞಾತಃ ಸ್ಥಾನುರೇಕೋ ಗಗನವದಭಿತಃ ಸರ್ವಭೂತಾಂತರಾತ್ಮಾ .
 ದೃಷ್ಟಂ ಬ್ರಹ್ಮಾತಿರಿಕ್ತಂ ಸಕಲಮಿದಮಸದ್ರೂಪಮಾಭಾಸಮಾತ್ರಂ
 ಶುದ್ಧಂ ಬ್ರಹ್ಮಾಹಮಸ್ಮೀತ್ಯವಿರತಮಧುನಾತ್ಮೈವ ತಿಷ್ಠೇದನೀಹಃ .. 64..
 ಇಂದ್ರೇಂದ್ರಾಣ್ಯೋಃ ಪ್ರಕಾಮಂ ಸುರತಸುಖಜುಷೋಃ ಸ್ಯಾದ್ರತಾಂತಃ ಸುಷುಪ್ತಿ-
 ಸ್ತಸ್ಯಾಮಾನಂದಸಾಂದ್ರಂ ಪದಮತಿಗಹನಂ ಯತ್ಸ ಆನಂದಕೋಶಃ .
 ತಸ್ಮಿನ್ನೋ ವೇದ ಕಿಂಚಿನ್ನಿರತಿಶಯಸುಖಾಭ್ಯಂತರೇ ಲೀಯಮಾನೋ
 ದುಃಖೀ ಸ್ಯಾದ್ಬೋಧಿತಃ ಸನ್ನಿತಿ ಕುಶಲಮತಿಬೋಧಯೇನ್ನೈವ ಸುಪ್ತಂ .. 65..
 ಸರ್ವೇ ನಂದಂತಿ ಜೀವಾ ಅಧಿಗತಯಶಸಾ ಗೃಹ್ಣತಾ ಚಕ್ಷುರಾದೀ-
 ನಂತಃ ಸರ್ವೋಪಕರ್ತ್ರಾ ಬಹಿರಪಿ ಚ ಸುಷುಪ್ತೌ ಯಥಾ ತುಲ್ಯಸಂಸ್ಥಾಃ .
 ಏತೇಷಾಂ ಕಿಲ್ಬಿಷಸ್ಪೃಗ್ಜರಭೃತಿಕ್ಯತೇ ಯೋ ಬಹಿರ್ವೃತ್ತಿರಾಸ್ತೇ
 ತ್ವಕ್ಷಕ್ಷುಃಶ್ರೋತ್ರನಾಸಾರಸನವಶಮಿತೋ ಯಾತಿ ಶೋಕಂ ಚ ಮೋಹಂ .. 66..
 ಜಾಗ್ರತ್ಯಾಮಂತರಾತ್ಮಾ ವಿಷಯಸುಖಕೃತೇಽನೇಕಯತ್ನಾನ್ವಿಧಾಸ್ಯ-
 ಇಷ್ಯಾಮ್ಯತ್ಸರ್ವೇಂದ್ರಿಯೋಽಧಿಗತಮಪಿ ಸುಖಂ ವಿಸ್ಮರನ್ಯಾತಿ ನಿದ್ರಾಂ .
 ವಿಶ್ರಾಮಾಯ ಸ್ವರೂಪೇ ತ್ವತಿತರಸುಲಭಂ ತೇನ ಚಾತೀಂದ್ರಿಯಂ ಹಿ

ಸುಖಂ ಸರ್ವೋತ್ತಮಂ ಸ್ಯಾತ್ ಪರಿಣತಿವಿರಸಾದಿಂದ್ರಿಯೋತ್ಥಾತ್ಸುಖಾಚ್ಚ .. 67..
(ಸೌಖ್ಯಂ)

ಪಕ್ಷಾವಭ್ಯಸ್ಯ ಪಕ್ಷೀ ಜನಯತಿ ಮರುತಂ ತೇನ ಯಾತ್ಯುಚ್ಚದೇಶಂ
ಲಬ್ಧ್ವಾ ವಾಯುಂ ಮಹಾಂತಂ ಶ್ರಮಮಪನಯತಿ ಸ್ವೀಯಪಕ್ಷೌ ಪ್ರಸಾರ್ಯ .
ದುಃಸಂಕಲ್ಪೈರ್ವಿಕಲ್ಪೈರ್ವಿಷಯಮನು ಕದರ್ಥೀಕೃತಂ ಚಿತ್ತಮೇತ-
ತ್ಪಿನ್ನಂ ವಿಶ್ರಾಮಹೇತೋಃ ಸ್ವಪಿತಿ ಚಿರಮಹೋ ಹಸ್ತಪಾದಾನ್ವಸಾರ್ಯ .. 68..
ಆಶ್ಲಿಷ್ಯಾತ್ಮಾನಮಾತ್ಮಾ ನ ಕಿಮಪಿ ಸಹಸೈವಾಂತರಂ ವೇದ ಬಾಹ್ಯಂ
ಯದ್ವತ್ಕಾಮೀ ವಿದೇಶಾತ್ಸದನಮುಪಗತೋ ಗಾಢಮಾಶ್ಲಿಷ್ಯ ಕಾಂತಾಂ .
ಯಾತ್ಯಸ್ತಂ ತತ್ರ ಲೋಕವ್ಯವಹೃತಿರಖಿಲಾ ಪುಣ್ಯಪಾಪಾನುಬಂಧಃ
ಶೋಕೋ ಮೋಹೋ ಭಯಂ ವಾ ಸಮವಿಷಮಮಿದಂ ನ ಸ್ಮರತ್ಯೇವ ಕಿಂಚಿತ್ ..
69..

ಅಲ್ಪಾನಲ್ಪಪ್ರಪಂಚಪ್ರಲಯ ಉಪರತಿಶ್ಚೇಂದ್ರಿಯಾಣಾಂ ಸುಖಾಪ್ತಿ-
ರ್ಜೀವನ್ಮುಕ್ತೌ ಸುಷುಪ್ತೌ ತ್ರಿತಯಮಪಿ ಸಮಂ ಕಿಂ ತು ತತ್ರಾಸ್ತಿ ಭೇದಃ .
ಪ್ರಾಕ್ಸಂಸ್ಕಾರಾತ್ಪ್ರಸುಪ್ತಃ ಪುನರಪಿ ಚ ಪರಾವೃತ್ತಿಮೇತಿ ಪ್ರಬುದ್ಧೋ
ನಶ್ಯತ್ಸಂಸ್ಕಾರಜಾತೋ ನ ಸ ಕಿಲ ಪುನರಾವರ್ತತೇ ಯಶ್ಚ ಮುಕ್ತಃ .. 70..
ಆನಂದಾನ್ಯಶ್ಚ ಸರ್ವಾನನುಭವತಿ ನೃಪಃ ಸರ್ವಸಂಪತ್ತಮೃದ್ಧ
ಸ್ತಸ್ಯಾನಂದಃ ಸ ಏಕಃ ಸ ಖಲು ಶತಗುಣಃ ಸನ್ದದಿಷ್ಟಃ ಪಿತ್ತ್ಯಣಾಂ .
ಆದೇವಬ್ರಹ್ಮಲೋಕಂ ಶತಶತಗುಣಿತಾಸ್ತೇ ಯದಂತರ್ಗತಾಃ ಸ್ಯು-
ರ್ಬ್ರಹ್ಮಾನಂದಃ ಸ ಏಕೋಽಸ್ವಧ ವಿಷಯಸುಖಾನ್ಯಸ್ಯ ಮಾತ್ರಾ ಭವಂತಿ .. 71..
ಯತ್ರಾನಂದಾಶ್ಚ ಮೋದಾಃ ಪ್ರಮುದ ಇತಿ ಮುದಶ್ಚಾಸತೇ ಸರ್ವ ಏತೇ
ಯತ್ರಾಪ್ತಾಃ ಸರ್ವಕಾಮಾಃ ಸ್ಯುರಖಿಲವಿರಮಾತ್ಯೇವಲೀಭಾವ ಆಸ್ತೇ .
ಮಾಂ ತತ್ರಾನಂದಸಾಂದ್ರೇ ಕೃಧಿ ಚಿರಮಮೃತಂ ಸೋಮಪೀಯೂಷಪೂರ್ಣಾಂ
ಧಾರಾಮಿಂದ್ರಾಯ ದೇಹೀತ್ಯಪಿ ನಿಗಮಗಿರೋ ಭ್ರೂಯುಗಾಂತರ್ಗತಾಯ .. 72..
ಆತ್ಮಾಽಕಂಪಃ ಸುಖಾತ್ಮಾ ಸ್ಫುರತಿ ತದಪರಾ ತ್ವನ್ಯಥೈವ ಸ್ಫುರಂತೀ
ಸ್ಥೈರ್ಯಂ ವಾ ಚಂಚಲತ್ವಂ ಮನಸಿ ಪರಿಣತಿಂ ಯಾತಿ ತತ್ರತ್ಯಮಸ್ಮಿನ್ .
ಚಾಂಚಲ್ಯಂ ದುಃಖಹೇತುರ್ಮನಸ ಇದಮಹೋ ಯಾವದಿಷ್ಟಾರ್ಥಲಬ್ಧಿ-
ಸ್ತಸ್ಯಾಂ ಯಾವತ್ಸ್ಥಿರತ್ವಂ ಮನಸಿ ವಿಷಯಜಂ ಸ್ಯಾತ್ಸುಖಂ ತಾವದೇವ .. 73..
ಯದ್ವತ್ಸೌಖ್ಯಂ ರತಾಂತೇ ನಿಮಿಷಮಿಹ ಮನಸ್ಯೇಕತಾನೇ ರಸೇ ಸ್ಯಾ-
ತ್ಸ್ಥೈರ್ಯಂ ಯಾವತ್ಸುಷುಪ್ತೌ ಸುಖಮನತಿಶಯಂ ತಾವದೇವಾಧ ಮುಕ್ತೌ .
ನಿತ್ಯಾನಂದಃ ಪ್ರಶಾಂತೇ ಹೃದಿ ತದಿಹ ಸುಖಸ್ಥೈರ್ಯಯೋಃ ಸಾಹಚರ್ಯಂ
ನಿತ್ಯಾನಂದಸ್ಯ ಮಾತ್ರಾ ವಿಷಯಸುಖಮಿದಂ ಯುಜ್ಯತೇ ತೇನ ವಕ್ತುಂ .. 74..

ಶ್ರಾಂತಂ ಸ್ವಾಂತಂ ಸ ಬಾಹ್ಯವ್ಯವಹೃತಿಭಿರಿದಂ ತಾಃ ಸಮಾಕೃಷ್ಯ ಸರ್ವಾ-
 ಸ್ತತ್ತತ್ಸಂಸ್ಕಾರಯುಕ್ತಂ ಹ್ಯುಪರಮತಿ ಪರಾವೃತ್ತಮಿಚ್ಛನ್ನಿದಾನಂ .
 ಸ್ವಾಪ್ನಾನ್ಸಂಸ್ಕಾರಜಾತಪ್ರಜನಿತವಿಷಯಾನ್ಸ್ವಾಪ್ನದೇಹೇಽನುಭೂತಾ-
 ನ್ನೋಜ್ಞಾಂತಃ ಪ್ರತ್ಯಗಾತ್ಮಪ್ರವಣಮಿದಮಗಾದ್ಭೂರಿ ವಿಶ್ರಾಮಮಸ್ಮಿನ್ .. 75..
 ಸ್ವಪ್ನೇ ಭೋಗಃ ಸುಖಾದೇರ್ಭವತಿ ನನು ಕುತಃ ಸಾಧನೇ ಮೂರ್ಛಮಾನೇ
 ಸ್ವಾಪ್ನಂ ದೇಹಾಂತರಂ ತದ್ವ್ಯವಹೃತಿಕುಶಲಂ ನವ್ಯಮುತ್ತಪ್ಪದ್ಯತೇ ಚೇತ್ .
 ತತ್ಸಾಮಗ್ರ್ಯಾ ಅಭಾವಾತ್ಕುತ ಇದಮುದಿತಂ ತದ್ಧಿ ಸಾಂಕಲ್ಪಿಕಂ ಚೇ-
 ತ್ತತ್ತ್ವಿಂ ಸ್ವಾಪ್ನೇ ರತಾಂತೇ ವಪುಷಿ ನಿಪತಿತೇ ದೃಶ್ಯತೇ ಶುಕ್ರಮೋಕ್ಷಃ .. 76..
 ಭೀತ್ಯಾ ರೋದಿತ್ಯನೇನ ಪ್ರವದತಿ ಹಸತಿ ಶ್ಲಾಘತೇ ನೂನಮಸ್ಮಾ-
 ತ್ಸಪ್ನೇಽಪ್ಯಂಗೇಽನುಬಂಧಂ ತ್ಯಜತಿ ನ ಸಹಸಾ ಮೂರ್ಛಿತೇಽಪ್ಯಂತರಾತ್ಮಾ .
 ಪೂರ್ವಂ ಯೇ ಯೇಽನುಭೂತಾಸ್ತನುಯುವತಿಹಯವ್ಯಾಘ್ರದೇಶಾದಯೋಽರ್ಥಾ-
 ಸ್ತತ್ಸಂಸ್ಕಾರಸ್ವರೂಪಾನ್ಸೃಜತಿ ಪುನರಮೂಞ್ಶ್ರಿತ್ಯ ಸಂಸ್ಕಾರದೇಹಂ .. 77..
 ಸಂಧೌ ಜಾಗ್ರತ್ಸುಷುಪ್ತೋರನುಭವವಿದಿತಾ ಸ್ವಾಪ್ನವಸ್ಥಾ ದ್ವಿತೀಯಾ
 ತತ್ರಾತ್ಮಜ್ಯೋತಿರಾಸ್ತೇ ಪುರುಷ ಇಹ ಸಮಾಕೃಷ್ಯ ಸರ್ವೇಂದ್ರಿಯಾಣಿ .
 ಸಂವೇಶ್ಯ ಸ್ಥೂಲದೇಹಂ ಸಮುಚಿತಶಯನೇ ಸ್ವೀಯಭಾಸಾಂತರಾತ್ಮಾ
 ಪಶ್ಯನ್ನಂಸ್ಕಾರರೂಪಾನಭಿಮತವಿಷಯಾನ್ಯಾತಿ ಕುತ್ರಾಪಿ ತದ್ವತ್ .. 78..
 ರಕ್ಷನ್ಯಾಣೈಃ ಕುಲಾಯಂ ನಿಜಶಯನಗತಂ ಶ್ವಾಸಮಾತ್ರಾವಶೇಷೈ-
 ಮಾರ್ ಭೂತ್ತತ್ಪ್ರೇತಕಲ್ಪಾಕೃತಿಕಮಿತಿ ಪುನಃ ಸಾರಮೇಯಾದಿಭಕ್ಷ್ಯಂ .
 ಸ್ವಪ್ನೇ ಸ್ವೀಯಪ್ರಭಾವಾತ್ಸೃಜತಿ ಹಯರಥಾನ್ನಿಮ್ಮಗಾಃ ಪಲ್ವಲಾನಿ
 ಕ್ರೀಡಾಸ್ಥಾನಾನ್ಯನೇಕಾನ್ಯಪಿ ಸುಹೃದಬಲಾಪುತ್ರಮಿತ್ರಾನುಕಾರಾನ್ .. 79..
 ಮಾತಂಗವ್ಯಾಘ್ರದಸ್ಯುದ್ವಿಷದುರಗಕಪೀನ್ಯುತ್ಪಚಿತ್ಪ್ರೇಯಸೀಭಿಃ
 ಕ್ರೀಡನ್ನಾಸ್ತೇ ಹಸನ್ನಾ ವಿಹರತಿ ಕುಹಚಿನ್ಮಷ್ಟಮಶ್ನಾತಿ ಚಾನ್ನಂ .
 ಮ್ಲೇಚ್ಛತ್ವಂ ಪ್ರಾಪ್ತವಾನಸ್ಮ್ಯಹಮಿತಿ ಕುಹಚಿಚ್ಛಂಕಿತಃ ಸ್ವೀಯಲೋಕಾ-
 ದಾಸ್ತೇ ವ್ಯಾಘ್ರಾದಿಭೀತ್ಯಾ ಪ್ರಚಲತಿ ಕುಹಚಿದ್ರೋದಿತಿ ಗ್ರಸ್ಯಮಾನಃ .. 80..
 ಯೋ ಯೋ ದೃಗ್ಗೋಚರೋಽರ್ಥೋ ಭವತಿ ಸ ಸ ತದಾ ತದ್ಗತಾತ್ಮಸ್ವರೂಪಾ-
 ವಿಜ್ಞಾನೋತ್ಪದ್ಯಮಾನಃ ಸ್ಫುರತಿ ನನು ಯಥಾ ಶುಕ್ತಿಕಾಽಜ್ಞಾನಹೇತುಃ .
 ರೌಪ್ಯಾಭಾಸೋ ಮೃಷ್ಟೈವ ಸ್ಫುರತಿ ಚ ಕಿರಣಜ್ಞಾನತೋಽಮ್ಬೋ ಭುಜಂಗೋ
 ರಜ್ಜ್ವಜ್ಞಾನಾನ್ನಿಮೇಷಂ ಸುಖಭಯಕೃದತೋ ದೃಷ್ಟಿಸೃಷ್ಟಂ ಕಿಲೇದಂ .. 81..
 ಮಾಯಾಧ್ಯಾಸಾಶ್ರಯೇಣ ಪ್ರವಿತತಮಖಿಲಂ ಯನ್ಮಯಾ ತೇನ ಮತ್ಸಾಢ-
 ನೈತಾನೈತೇಷು ನಾಹಂ ಯದಪಿ ಹಿ ರಜತಂ ಭಾತಿ ಶುಕ್ತೌ ನ ರೌಪ್ಯೇ .
 ಶುಕ್ಯಂಶಸ್ತೇನ ಭೂತಾನ್ಯಪಿ ಮಯಿ ನ ವಸಂತೀತಿ ವಿಷ್ವಗ್ನಿನೇತಾ

ಪ್ರಾಹಾಸ್ಮಾದ್ಧೃಶ್ಯಜಾತಂ ಸಕಲಮಪಿ ಮೃಷೈವೇಂದ್ರಜಾಲೋಪಮೇಯಂ .. 82..
ಹೇತುಃ ಕರ್ಮೈವ ಲೋಕೇ ಸುಖತದಿತರಯೋರೇವಮಜ್ಞೋಽವಿದಿತ್ವಾ
ಮಿತ್ರಂ ವಾ ಶತ್ರುರಿತ್ಥಂ ವ್ಯವಹರತಿ ಮೃಷಾ ಯಾಜ್ಞವಲ್ಕ್ಯಾರ್ತಭಾಗೌ .
ಯತ್ಕರ್ಮೈವೋಚತುಃ ಪ್ರಾಗ್ಜನಕನೃಪಗೃಹೇ ಚಕ್ರತುಸ್ತತ್ಪ್ರಶಂಸಾಂ
ವಂಶೋತ್ತಂಸೋ ಯದೂನಾಮಿತಿ ವದತಿ ನ ಕೋಽಪ್ಯತ್ರ ತಿಷ್ಠತ್ಯಕರ್ಮಾ .. 83..
ವೃಕ್ಷಚ್ಛೇದೇ ಕುಠಾರಃ ಪ್ರಭವತಿ ಯದಪಿ ಪ್ರಾಣಿನೋದ್ಯಸ್ತಥಾಪಿ
ಪ್ರಾಯೋಽನ್ನಂ ತೃಪ್ತಿಹೇತುಸ್ತದಪಿ ನಿಗದಿತಂ ಕಾರಣಂ ಭೋಕ್ತೃಯತ್ನಃ .
ಪ್ರಾಚೀನಂ ಕರ್ಮ ತದ್ವದ್ವಿಷಮಸಮಫಲಪ್ರಾಪ್ತಿಹೇತುಸ್ತಥಾಪಿ
ಸ್ವಾತಂತ್ರ್ಯಂ ನಶ್ವರೇಽಸ್ಮಿನ್ನ ಹಿ ಖಲು ಘಟತೇ ಪ್ರೇರಕೋಽಸ್ಯಾಂತರಾತ್ಮಾ .. 84..
ಸ್ಮೃತ್ಯಾ ಲೋಕೇಷು ವರ್ಣಾಶ್ರಮವಿಹಿತಮದೋ ನಿತ್ಯಕಾಮ್ಯಾದಿ ಕರ್ಮ
ಸರ್ವಂ ಬ್ರಹ್ಮಾರ್ಪಣಂ ಸ್ಯಾದಿತಿ ನಿಗಮಗಿರಃ ಸಂಗಿರಂತೇಽತಿರಮ್ಯಂ .
ಯನ್ನಾಸಾನೇತ್ರಜಿಹ್ವಾಕರಚರಣಶಿರಃಶ್ಶೋತ್ರಸಂತರ್ಪಣೇನ
ತುಷ್ಯೇದಂಗೀವ ಸಾಕ್ಷಾತ್ತರುರಿವ ಸಕಲೋ ಮೂಲಸಂತರ್ಪಣೇನ .. 85..
ಯಃ ಪ್ರೈತ್ಯಾತ್ಮಾನಭಿಜ್ಞಃ ಶ್ರುತಿವಿದಪಿ ತಥಾಕರ್ಮಕೃತ್ಕರ್ಮಣೋಽಸ್ಯ
ನಾಶಃ ಸ್ಯಾದಲ್ಪಭೋಗಾತ್ಪುನರವತರಣೇ ದುಃಖಭೋಗೋ ಮಹೀಯಾನ್ .
ಆತ್ಮಾಭಿಜ್ಞಸ್ಯ ಲಿಪ್ನೋರಪಿ ಭವತಿ ಮಹಾಜ್ಯಾಶ್ಚತಃ ಸಿದ್ಧಿಭೋಗೋ
ಹ್ಯಾತ್ಮಾ ತಸ್ಮಾದುಪಾಸ್ಯಃ ಖಲು ತದಧಿಗಮೇ ಸರ್ವಸೌಖ್ಯಾನ್ಯಲಿಪ್ನೋಃ .. 86..
ಸೂರ್ಯಾದ್ಯೈರರ್ಥಭಾನಂ ನ ಹಿ ಭವತಿ ಪುನಃ ಕೇವಲೈರ್ನಾತ್ರ ಚಿತ್ರಂ
ಸೂರ್ಯಾತ್ಸೂರ್ಯಪ್ರತೀರ್ತಿರ್ನ ಭವತಿ ಸಹಸಾ ನಾಪಿ ಚಂದ್ರಸ್ಯ ಚಂದ್ರಾತ್ .
ಅಗ್ನೇರಗ್ನೇಶ್ಚ ಕಿಂ ತು ಸ್ಫುರತಿ ರವಿಮುಖಂ ಚಕ್ಷುಷಶ್ಚಿತ್ಪ್ರಯುಕ್ತಾ-
ದಾತ್ಮಜ್ಯೋತಿಸ್ತತೋಽಯಂ ಪುರುಷ ಇಹ ಮಹೋ ದೇವತಾನಾಂ ಚ ಚಿತ್ರಂ .. 87..
ಪ್ರಾಣೇನಾಂಭಾಂಸಿ ಭೂಯಃ ಪಿಬತಿ ಪುನರಸಾವನ್ನಮಶ್ನಾತಿ ತತ್ರ
ತತ್ಪಾಕಂ ಜಾರರೋಽಗ್ನಿಸ್ತದುಪಹಿತಬಲೋ ದ್ರಾಕ್ಯನೈರ್ವಾ ಕರೋತಿ .
ವ್ಯಾನಃ ಸರ್ವಾಂಗನಾಡಿಷ್ಠಧ ನಯತಿ ರಸಂ ಪ್ರಾಣಸಂತರ್ಪಣಾರ್ಥಂ
ನಿಸಾರಂ ಪೂತಿಗಂಧಂ ತ್ಯಜತಿ ಬಹಿರಯಂ ದೇಹತೋಽಪಾನಸಂಜ್ಞಃ .. 88..
ವ್ಯಾಪಾರಂ ದೇಹಸಂಸ್ಥಃ ಪ್ರತಿವಪುರಖಿಲಂ ಪಂಚವೃತ್ತ್ಯಾತ್ಮಕೋಽಸೌ
ಪ್ರಾಣಃ ಸರ್ವೇಂದ್ರಿಯಾಣಾಮಧಿಪತಿರನಿಶಂ ಸತ್ತಯಾ ನಿರ್ವಿವಾದಂ .
ಯಸ್ಯೇತ್ಥಂ ಚಿದ್ಧನಸ್ಯ ಸ್ಫುಟಮಿಹ ಕುರುತೇ ಸೋಽಸ್ಮಿ ಸರ್ವಸ್ಯ ಸಾಕ್ಷೀ
ಪ್ರಾಣಸ್ಯ ಪ್ರಾಣ ಏಷೋಽಪ್ಯಖಿಲತನುಭೃತಾಂ ಚಕ್ಷುಷಶ್ಚಕ್ಷುರೇಷಃ .. 89..
ಯಂ ಭಾಂತಂ ಚಿದ್ಧನೈಕಂ ಕ್ಷಿತಿಜಲಪವನಾದಿತ್ಯಚಂದ್ರಾದಯೋ ಯೇ
ಭಾಸಾ ತಸ್ಯೈವ ಚಾನು ಪ್ರವಿರಲಗತಯೋ ಭಾಂತಿ ತಸ್ಮಿನ್ನಸಂತಿ .

ವಿದ್ಯುತ್ತುಂಜೋಽಗ್ನಿಸಂಘೋಽಪ್ಯುಡುಗಣವಿತತಿರ್ಭಾಸಯೇತ್ಕಿಂ ಪರೇಶಂ
 ಜ್ಯೋತಿಃ ಶಾಂತಂ ಹ್ಯನಂತಂ ಕವಿಮಜಮಮರಂ ಶಾಶ್ವತಂ ಜನ್ಮಶೂನ್ಯಂ .. 90..
 ತದ್ಬ್ರಹ್ಮವಾಹಮಸ್ಮೀತ್ಯನುಭವ ಉದಿತೋ ಯಸ್ಯ ಕಸ್ಯಾಪಿ ಚೇದ್ವೈ
 ಪುಂಸಃ ಶ್ರೀಸದ್ಗುರೂಣಾಮತುಲಿತಕರುಣಾಪೂರ್ಣಪೀಯೂಷದೃಷ್ಟ್ಯಾ .
 ಜೀವನ್ಮುಕ್ತಃ ಸ ಏವ ಭ್ರಮವಿಧುರಮನಾ ನಿರ್ಗತೇಽನಾದ್ಯುಪಾಧೌ
 ನಿತ್ಯಾನಂದೈಕಧಾಮ ಪ್ರವಿಶತಿ ಪರಮಂ ನಷ್ಟಸಂದೇಹವೃತ್ತಿಃ .. 91..
 ನೋ ದೇಹೋ ನೇಂದ್ರಿಯಾಣಿ ಕ್ಷರಮತಿಚಪಲಂ ನೋ ಮನೋ ನೈವ ಬುದ್ಧಿಃ
 ಪ್ರಾಣೋ ನೈವಾಹಮಸ್ಮೀತ್ಯಖಿಲಜಡಮಿದಂ ವಸ್ತುಜಾತಂ ಕಥಂ ಸ್ಯಾಂ .
 ನಾಹಂಕಾರೋ ನ ದಾರಾ ಗೃಹಸುತಸುಜನಕ್ಷೇತ್ರವಿತ್ತಾದಿ ದೂರಂ
 ಸಾಕ್ಷೀ ಚಿತ್ತ್ವತ್ಯಗಾತ್ಮಾ ನಿಖಿಲಜಗದಧಿಷ್ಠಾನಭೂತಃ ಶಿವೋಽಹಂ .. 92..
 ದೃಶ್ಯಂ ಯದ್ರೂಪಮೇತದ್ಭವತಿ ಚ ವಿಶದಂ ನೀಲಪೀತಾದ್ಯನೇಕಂ
 ಸರ್ವಸ್ಯೈತಸ್ಯ ದೃಗ್ವೈ ಸ್ಫುರದನುಭವತೋ ಲೋಚನಂ ಚೈಕರೂಪಂ .
 ತದ್ಭ್ರೂಂ ಮಾನಸಂ ದೃಕ್ಪರಿಣತವಿಷಯಾಕಾರಧೀವೃತ್ತಯೋಽಪಿ
 ದೃಶ್ಯಾ ದೃಗ್ರೂಪ ಏವ ಪ್ರಭುರಿಹ ಸ ತಥಾ ದೃಶ್ಯತೇ ನೈವ ಸಾಕ್ಷೀ .. 93..
 ರಜ್ಜ್ವಜ್ಞಾನಾದ್ಭುಜಂಗಸ್ತದುಪರಿ ಸಹಸಾ ಭಾತಿ ಮಂದಾಂಧಕಾರೇ
 ಸ್ವಾತ್ಮಜ್ಞಾನಾತ್ತಥಾಸೌ ಭೃಶಮಸುಖಮಭೂದಾತ್ಮನೋ ಜೀವಭಾವಃ .
 ಆಪ್ತೋಕ್ತ್ಯಾಹಿಭ್ರಮಾಂತೇ ಸ ಚ ಖಲು ವಿದಿತಾ ರಜ್ಜ್ವರೇಕಾ ತಥಾಹಂ
 ಕೂಟಸ್ಥೋ ನೈವ ಜೀವೋ ನಿಜಗುರುವಚಸಾ ಸಾಕ್ಷಿಭೂತಃ ಶಿವೋಽಹಂ .. 94..
 ಕಿಂ ಜ್ಯೋತಿರ್ನೈವದಸ್ವಾಹನಿ ರವಿರಿಹ ಮೇ ಚಂದ್ರದೀಪಾದಿ ರಾತ್ರೈ
 ಸ್ಯಾದೇವಂ ಭಾನುದೀಪಾದಿಕಪರಿಕಲನೇ ಕಿಂ ತವ ಜ್ಯೋತಿರಸ್ತಿ .
 ಚಕ್ಷುಸ್ತನ್ಮಿಲನೇ ಕಿಂ ಭವತಿ ಚ ಸುತರಾಂ ಧೀರ್ಧಿಯಃ ಕಿಂ ಪ್ರಕಾಶೇ
 ತತ್ತ್ವೈವಾಹಂ ತತಸ್ತ್ವಂ ತದಸಿ ಪರಮಕಂ ಜ್ಯೋತಿರಸ್ತಿ ಪ್ರಭೋಽಹಂ .. 95..
 ಕಂಚಿತ್ಕಾಲಂ ಸ್ಥಿತಃ ಕೌ ಪುನರಿಹ ಭಜತೇ ನೈವ ದೇಹಾದಿಸಂಘಂ
 ಯಾವತ್ಪ್ರಾರಬ್ಧಭೋಗಂ ಕಥಮಪಿ ಸ ಸುಖಂ ಚೇಷ್ಟತೇಽಸಂಗಬುದ್ಧ್ಯಾ .
 ನಿರ್ದ್ವಂದ್ವೋ ನಿತ್ಯಶುದ್ಧೋ ವಿಗಲಿತಮಮತಾಹಂಕೃತಿನಿತ್ಯತ್ಯಪ್ತೋ
 ಬ್ರಹ್ಮಾನಂದಸ್ವರೂಪಃ ಸ್ಥಿರಮತಿರಚಲೋ ನಿರ್ಗತಾಶೇಷಮೋಹಃ .. 96..
 ಜೀವಾತ್ಮಬ್ರಹ್ಮಭೇದಂ ದಲಯತಿ ಸಹಸಾ ಯತ್ಪ್ರಕಾಶೈಕರೂಪಂ
 ವಿಜ್ಞಾನಂ ತಚ್ಚ ಬುದ್ಧೌ ಸಮುದಿತಮತುಲಂ ಯಸ್ಯ ಪುಂಸಃ ಪವಿತ್ರಂ .
 ಮಾಯಾ ತೇನೈವ ತಸ್ಯ ಕ್ಷಯಮುಪಗಮಿತಾ ಸಂಸ್ಕತೇಃ ಕಾರಣಂ ಯಾ
 ನಷ್ಟಾ ಸಾ ಕಾರ್ಯಕರ್ತ್ರೀ ಪುನರಪಿ ಭವಿತಾ ನೈವ ವಿಜ್ಞಾನಮಾತ್ರಾತ್ .. 97..
 ವಿಶ್ವಂ ನೇತಿ ಪ್ರಮಾಣಾದ್ವಿಗಲಿತಜಗದಾಕಾರಭಾನಸ್ವಜೇದ್ವೈ

ಪೀತ್ವಾ ಯದ್ವತ್ಪಲಾಂಭಸ್ಥಜತಿ ಚ ಸುತರಾಂ ತತ್ಪಲಂ ಸೌರಭಾಡ್ಯಂ .
 ಸಮ್ಯಕ್ಸಚ್ಚಿದ್ಧನ್ಯೈಕಾಮೃತಸುಖಕಬಲಾಸ್ವಾದಪೂರ್ಣೋ ಹೃದಾಸೌ
 ಜ್ಞಾತ್ವಾ ನಿಸಾರಮೇವಂ ಜಗದಖಿಲಮಿದಂ ಸ್ವಪ್ರಭಃ ಶಾಂತಚಿತ್ತಃ .. 98..
 ಕ್ಷೀಯಂತೇ ಚಾಸ್ಯ ಕರ್ಮಾಣ್ಯಪಿ ಖಲು ಹೃದಯಗ್ರಂಥಿರುದ್ಧಿದ್ಯತೇ ವೈ
 ಭಿದ್ಯಂತೇ ಸಂಶಯಾ ಯೇ ಜನಿಮೃತಿಫಲದಾ ದೃಷ್ಟಮಾತ್ರೇ ಪರೇಶೇ .
 ತಸ್ಮಿಂಶ್ಚಿನ್ಮಾತ್ರರೂಪೇ ಗುಣಮಲರಹಿತೇ ತತ್ತ್ವ ಮಸ್ಯಾದಿಲಕ್ಷ್ಯೇ
 ಕೂಟಸ್ಥೇ ಪ್ರತ್ಯಗಾತ್ಮನ್ಯಖಿಲವಿಧಿಮನೋಽಗೋಚರೇ ಬ್ರಹ್ಮಣೇಶೇ .. 99..
 ಆದೌ ಮಧ್ಯೇ ತಥಾಂತೇ ಜನಿಮೃತಿಫಲದಂ ಕರ್ಮಮೂಲಂ ವಿಶಾಲಂ
 ಜ್ಞಾತ್ವಾ ಸಂಸಾರವೃಕ್ಷಂ ಭ್ರಮಮದಮುದಿತಾಶೋಕತಾನೇಕಪತ್ರಂ .
 ಕಾಮಕ್ರೋಧಾದಿಶಾಖಂ ಸುತಪಶುವನಿತಾಕನ್ಯಕಾಪಕ್ಷಿಸಂಘಂ
 ಭಿತ್ವಾಸಂಗಾಸಿನೈನಂ ಪಟುಮತಿರಭಿತಶ್ಚಿಂತಯೇದ್ವಾಸುದೇವಂ .. 100..
 ಜಾತಂ ಮಯ್ಯೇವ ಸರ್ವಂ ಪುನರಪಿ ಮಯಿ ತತ್ಸಂಸ್ಥಿತಂ ಚೈವ ವಿಶ್ವಂ
 ಸರ್ವಂ ಮಯ್ಯೇವ ಯಾತಿ ಪ್ರವಿಲಯಮಿತಿ ತದ್ಬ್ರಹ್ಮ ಚೈವಾಹಮಸ್ಮಿ .
 ಯಸ್ಯ ಸ್ಮೃತ್ಯಾ ಚ ಯಜ್ಞಾದ್ಯಖಿಲಶುಭವಿಧೌ ಸುಪ್ರಯಾತೀಹ ಕಾರ್ಯಂ
 ನ್ಯೂನಂ ಸಂಪೂರ್ಣತಾಂ ವೈ ತಮಹಮತಿಮುದೈವಾಚ್ಯುತಂ ಸಂನತೋಽಸ್ಮಿ .. 101..
 ಇತಿ ಶ್ರೀಮತ್ಪರಮಹಂಸಪರಿವ್ರಾಜಕಾಚಾರ್ಯಸ್ಯ ಶ್ರೀಗೋವಿಂದಭಗವ-
 ತ್ಸೂಜ್ಯಪಾದಶಿಷ್ಯಸ್ಯ ಶ್ರೀಮಚ್ಚಂಕರಭಗವತಃ ಕೃತೌ
 ಶತಶ್ಲೋಕೀ ಸಮಾಪ್ತಾ ..

Encoded by Subhash Prajapati, Sunder Hattangadi
 Proofread by Subhash Prajapati, Sunder Hattangadi,
 Sreenivasa Rao Bhagavatula

Shata Shloki or Vedanta Kesari

pdf was typeset on March 24, 2024

Please send corrections to sanskrit@cheerful.com

